



# పశ్చిమ చాళుక్యరాజ్య చరిత్ర

( పద్యకావ్యము )



గ్రంథకర్త :

కొత్త భాషయ్య చౌదరి,

దేవరహస్యాలు, కమ్మవారి చరిత్ర, రెడ్డి, కాకతీయ, వేంగీచాళుక్య,  
చాళీరురాజ్య చరిత్ర ముస్సుగు గ్రంథ రచయిత.

సంగం ఒ గర్లమూడి,

గుంటూరు జిల్లా.

ప్రకాశకులు.

శ్రీ సరేంద్రనాథ సాహిత్యమండలి - తణుకు

1959

[ వెల రూ. ]



# పశ్చిమ చాళుక్యరాజ్య చరిత్ర.

పీ టి క.

ధారణకుపయుక్తమగు చారిత్రక పద్యకావ్యమాలలోనిదే యీ నా నాల్గవ కుసుమము. వేంగీచాళుక్య, కాకతీయ, రెడ్డిచరిత్ర లిదివరకే వికసించిన యాహ్లాదకములు. చారిత్రక పద్యమాలలక్కరలేదనువారికిగాక, నివి సహజ సౌందర్య సత్వోపాసకులకు ముదముగూర్చును. నేటి చరిత్రలు తేదీలు, రాజులపేర్లు, యుద్ధములు మాత్రమే హెచ్చుగా తెలుపుచున్నవి. ఆకాలపు సంస్కృతులు, రాజుల రాజ్యములు, సామంతుల వివరములు తెలుపుటలో నిది కొంతవరకు ముందడుగు. సర్వసంపూర్ణచరిత్రగాక యిది స్లప్తికంఠబడిన రచనము.

పశ్చిమ చాళుక్యులు బాదామి, కళ్యాణి నగరములలో బాలించి కర్నాటక చక్రవర్తులనిపించుకొన్నారు. వారి రాజబాష కర్నాటము గాని యొక్కొక్కపుడు దక్షిణదేశమంతయు వారికి లోబడి యుండెడిది. ఇందు పలువురు ప్రసిద్ధులన్నారు. రెండవపులకేసి, విక్రమాదిత్య I, రెండవ తైలపదేవుడు, ఆరవ విక్రమాదిత్యులట్టివారు. ఈ చాళుక్యుల కాలములో ఆంధ్ర, కర్నాట, దేశములందు వైదికవిద్యలు బాగుగా పోషింపబడెను. కాలాముఖ పాశుర్యత శైవమతము, శైవ దేవాలయములు వృద్ధియయ్యెను. విద్యార్థులరు, తపస్వులకు భోజనాలు, వస్త్రములు వైద్యసదుపాయములు, తైలములకొరల్గు గానుగలుసైత మీయ బడుచుండెను. రాజులు నిరంతరము యుద్ధములందున్నను వాని కెక్కడను లోపములేరుండెను. బౌద్ధ, జైనమతములను రాజులు హెచ్చుగా పోషింపఁచున్నను వానిని దేశములోని మహాజనులు, శెట్టు మున్నగువారు వృద్ధిజేయుచుండిరి. రాజులు తాటస్థము వహించిరి. చెరువులు త్రవ్వించి రాజులు సుమించినీటి కొరతను దీర్చుచుండిరి. చలివేంద్రులుగూడ స్థాపించుచుండిరి. స్త్రీలలోకూడ విద్యలందరితేరినవారుండిరి. ఆరవ విక్రమాదిత్యుని రాణులలో నొకరికి “అభి సవనరస్యతీ” బిరుదముగలదు. సుప్రసిద్ధకవియగు బిల్హణాదు లీ కాలములో వర్ణిల్లిరి. నన్నెచోడకవిగూడ యీ కాలమువాడే.


వేదములు, తర్క జ్యోతిషాది శాస్త్రములు నేర్పిన పండితుల కగ్రహారములో, శైవ విద్యాసంస్థలలో పండితపదవియో, దేవాలయస్థానాధిపత్యమో దొరకుచుండెడిది. సల్లేఖనాది తీవ్ర నియమములను జైనమతస్థులు పాటించి నిగ్వాణము జెందుచుండిరి. చోళ, చాలక్యరాజ్యములు తీవ్రప్రతిస్పర్ధలకు లోనై దిగ్విజయ క్రికై పెనగులాడుచు సజీవులగు యుద్ధభైదీలను కోటగోడలకు మేకులతోగొట్టి బిగించుట మున్నగు రాక్షసకృత్యములను సైతము గావించుచుండిరి. ఐనను దేశము సుఖిక్షముగనే యున్నట్లు కన్పడును. ఒక్క కాలచుర్యవిజ్ఞుని కాలముల్లోనే జైనులకు వీరశైవులకు యుద్ధములు వ్యజ్విరిల్లి జైనసంస్థలు నాశనము గావించబడెను. తత్పూర్వ మట్టివి లేవు.

రాజు అనేకభార్యలను బెండ్లాడుచు వారినిగూడ పరిపాలనలో బాల్సొన నిచ్చుచు వారికిబుట్టిన వీరకుమారులను పలుచోట్ల మండలాధిపతులుగ నుంచి పాలించుచుండిరి. సామంతులు, సేనాధిపతులు అనేక బిరుదులనుబొందుచు రాజ్యరక్షణలో నిమగ్నులగుచుండిరి. జిజ్ఞాసువులకి రచనము కొంతవరకైన యుపయోగించిన నాయత్నము వృథగాలేదనుకొందును. ఈరచనములో నాక **Epigraphical Reports, J. A. H. R. S.** సంపుటముల **The Colas,** ఆంధ్రులచరిత్రలు మొదలైనవి తోడ్పడినవి. ఆ యోగ్యోపకర్తలకు కృతజ్ఞుడను. ఈ గ్రంథమును తమ మండలిలో బ్రచురించుచున్న శ్రీనరేంద్రనాథ సాహిత్యమండలివారికిగూడ నా హృదయపూర్వక నమోవాకములు.

ఇట్లు,

గృంథాంతర.

26-5-59



కృతికర్త:

శ్రీ కొత్త భాష య్యు చౌదరి,  
సంగంజాగర్లనూడి.



# విషయ సూచిక.

	పీఠిక	పుట
(1) పశ్చిమ చాళుక్యరాజులు - బాదామి	...	1
పులకేశి I	...	2
రీర్తివర్మ I	..	3
మంగలేశుడు	...	4
పులకేశి II	...	5
ఆదిత్యవర్మ, చంద్రాదిత్యులు	...	8
విక్రమాదిత్య I	...	9
విజయాదిత్య	...	10
విజయాదిత్య	...	12
విక్రమాదిత్య II	...	13
రీర్తివర్మ II	...	14
రాష్ట్రకూట పాలనము	....	15
(2) కళ్యాణిచాళుక్యరాజ్యము - తైలపదేవరాజు II	...	17
సత్యాశ్రయుడు	...	19
విక్రమాదిత్య V, అయ్యన II	...	20
జగదేకమల్ల జయసింహ II	...	21
తైలపదేవ సోమేశ్వర I	....	23
భువనైకమల్ల సోమేశ్వర II	..	27
త్రిభువనమల్ల విక్రమాదిత్య VI	....	29
భూలోకమల్ల సోమేశ్వర III	....	39
జగదేకమల్ల II	....	40
తైలపదేవ II, కాలచుర్యబిజ్జలుడు.	....	42
జగదేకమల్ల III	....	43
త్రిభువనమల్లవీరసోమేశ్వర IV	....	45
(3) వేములవాడ చలికివంశము - అరికేసరి II	....	46
ముగింపు	....	47
ఆదేయము	....	48
స్థలసాంకేతములు.	....	49



## కృతినమర్పణము - అష్టకము.

లక్షలకొలంది రూప్యముల్ వ్యయమొనర్చి

“పాలిటెక్నిక్కు” నామ విద్యాలయంబు

శాశ్వతంబుగ నిల్చి యశంబు గొన్న

పూజనీయుఁడు మన తిమ్మరాజమౌళి.

1

దేశమున పరిశ్రమలన్ని తేజరిల్ల, నిపుణుల కొఱంత దీర్ఘగౌరవపహించి

యిట్టిసంస్థను నెలకొల్పె నెట్టిఘనఁడొ చక్కెరంజేయుఘ్వాక్షరీ నొకటినిల్పె

వైద్యశాలను నెలకొల్పి వాసిగాంచె.

2

తాతయు దండ్రీయున్ ధనముఁదాచి జమీలను బ్రోగుసేయ నీ

దాత యొసంగె సర్వమును ధర్మపరత్వత చేశన్పదికై

నీతినిహర్షభూపతిగ నిర్మలకారుణిహర్ష సన్మన

భ్యాత చరిత్యుఁ డీ కృతినెఁగాంచు సమాచరచిత్తవృత్తితో.

3

తనయునిపేర నిల్పెను ముదాన నరేంద్రుని గ్రంథమండలిన్

జనులకు వాఙ్మయాభిరుచి జక్కఁగఁ జూపఁగ నెన్నొ గ్రంథముల్

చనరఁగజేసె ముద్రణముఁ దత్కవులెల్లరు సంతసింపఁగా

సనవరతంబు మండలికి యభ్యుదయంబునుగూర్చి నిష్ప్రతోన్.

4

పూర్వచరితలపైన నపూర్వశ్రద్ధఁ, జాటి వెలయింపఁజేయు నీ మేటినుగుణఁ

దుడుగకయె దీనిఁ బ్రకటింప నందికొనియె, నిట్టి సచ్చరితునకిత్తు నిచ్చదీని.

తణుకుతాలూకబోర్డు కధ్యక్షుఁడగుచు, సేవసల్పుట ప్రజలకు చిరపరిచితి

ముళ్ళపూడ్యన్వయంబెల్లబుధులుపొగడ, పాపనంబయ్యె నీకమ్మవంశ్యుఘనత.


జ్యేష్ఠపుత్ర హరిశ్చంద్రశిష్టపరుఁడు, ఆంధ్రశాసనసభ మెంబరైన ఘనుఁడు

కాంగ్రెసునను బ్రజాసేవఖ్యాతినొంది, తండ్రికిం దోడునీడగు ధర్మనిరతి. 7

ఈ కృతినమర్పణంబు మదీప్సితంబె, ధనమునకులోఁగికాదు సద్ధర్మఁడగుట

నితనిజేబట్టి కృతికన్యయొసఁగుగాత నాయురారోగ్యవిభవభాగ్యయశములను

సప్తసంతాపములనిచ్చి సర్వలోకరక్షకుండెలఁగా గృపావీక్షణమున. 8



కృతిభర్తః  
శ్రీ ముక్తపూడి తిమ్మరాజుగారు,  
తణుకు.



# పశ్చిమ చాళుక్యరాజ్య చరిత్ర.

## 1. బా దా మి.

చంద్రవంశజులందుఁ బ్రశస్తిఁగాంచి  
ప్రథమము హిరణ్యరాష్ట్ర నివాసులైరి  
శాతవాహన యిక్ష్వాకు సార్వభౌము  
లకును సామంతులై చల్మీరాజులుర్వి.

1

కార్తికేయ ప్రసాద రక్షణులనంగ  
వినుత హరీతపుత్రు లౌ వీరులనంగ  
విష్ణుపాదారవింద రోచిష్ణువులన  
రాణ నొప్పారెడి వరాహలాంఛనులన.

2

ధన్యమానవ్యసంధోత్ర ధారులనంగ  
నవబృధస్సాసమున పవిత్రాత్ములనంగ  
మాతృ పితృసేవ మనలెడి మహిపులనంగఁ  
బేరుగాంచిరి చాళుక్య నృపతివరులు.

3

అంత వాకాటనృపుల సామంతులైరి  
చలికికులజులు మిక్కిలి శౌర్యసాహ  
సములఁ బేరొంది కర్నాట జనపదముల  
నందు జయసింహ నరపతి యలరుచుండు.

4

ఆ జయసింహనృపాలు త  
నూజుండు రణరాగుఁడనెడి యుర్వికుం డా  
భూజానిఁ గాంచె పులకే  
శీజననాథోత్తముని విశేష గుణనిధిన్.

5

\*

\*

\*

## పులకేశి I. 535 - 566.

మొదటి పులకేశి నామాంక భూవరేణ్యః  
 డశ్వమేధపరాక్రముడనగ బేరుఁ  
 జెంది పాలించె బాదామియందు వీరక  
 నిర్వదియు రెండు వత్సరాలుర్విఁ బ్రజల.

1

దేశవిభుఁడు మలప్రభాతీరమంచు  
 కోటనొక్కటి బాదామి కొండపైన  
 శత్రుబేద్వంబు గాకుండ సాహసమున  
 నిర్మితముజేసి రాజధాని నట నిలిపె.

2

దానవులు వసియించిన ధాత్రియందుఁ  
 దొల్లి నివసించె వాతాపి బల్లిదుండు  
 కొండపై నది వాతాపి కొండయనగ  
 నదియె “బాదామి దుర్గ”మం చందురిపుడు.

3

దుర్గభాదేవి యనియెడు తోయజాక్షి  
 గలదు బట్పూరవంశజాకాంతఁ దనకుఁ  
 బట్టమహిషిగఁ బెండ్లాడి ప్రభువరుండు  
 కీర్తివర్మను గాంచె సత్కిర్తి వెలయ.

4

యజ్ఞయాగంబులన్నియు నాచరించి  
 దానధర్మాదులెన్నియో తనివిదీర  
 సల్పి సత్యాశ్రయండన జనములందుఁ  
 బేరుగాంచెను పులకేశి వీరవరుఁడు.

5

పులకేశి మరణమొందఁగ  
 నిలఁ బాదమి కీర్తివర్మ యేలికయయ్యెన్

చలికికుల సుధార్థపుండన

నలరుచు “పురురణపరాకృ”మాది బిరుదులన్.

6

\*

\*

\*

## కీర్తివర్మ I. 566 - 598.

కొంకణమునఁ గదంబులఁ గ్రుంంగజేసి  
మౌర్య నల రాజులంగెల్చి మహితశక్తి  
రాజ్యమును విస్తరించి యరాతు లదరఁ  
గీర్తివర్మ యప్రతిహతకీర్తిఁ గనియె.

1

బాదామి నగరమున నె  
న్నోదేవళములను గట్టి యుర్విశుండున్  
మోదమున సల్పె నట నా  
నాదేవరలన్ బ్రతిష్ఠ నయమొప్పారన్.

2

తండ్రి యొనఁగిన రాజ్యంబు దళదళలను  
విస్తరింపంగజేసె నీ వీరవరుడు  
తమ్ముడగు మంగళేశుండుఁ దనకుతోడు  
పడఁగఁ గీర్తివిశాలుడై ప్రతిభఁజూపి.

3

పాండ్య, కేరళ, చోళియ, వైజయంతి  
యంగ, వేంగి, కళింగముల్, గాంగ, యలుప,  
మగధ, మూషర, వట్టూర, మద్రకాది  
రాజ్యములఁగెల్చి తన పరాక్రమముఁజూపి  
యేలె నీ కీర్తివర్మయు నిద్ధరిత్రి.

4

ఇప్పగిదిని భూమిశుండు  
ముప్పదిరెండెండ్లు దర్పమునఁ బాలించెన్

గప్పములొనగగగ రాజులు

మెప్పల బొందుచును బ్రజలు మేటిస్పపుర దనన్.

5

\*

\*

\*

## మంగళేశ్వరుడు 598 - 610.

ఇమ్మహితాత్ముర డేలుచును బృధ్విని బాసిన యంత ధీరురై  
తమ్ముడు మంగళేశపతి దర్పముమీరఁ జరించి బాదమిన్  
జమ్ముగ రాజ్యవిస్తరణ హెచ్చుగజేసెను గాలచుర్యులన్  
ముమ్మరమౌ రణంబులను బుద్ధనృపాదులగెల్పి యౌద్ధతన్.

1

మాశ్వగుజరాతి ప్రాంతముల్ మహిపుర డటుల  
జేర్చి సామ్రాజ్యమందున శ్రీలలరఁగ  
సవనిపతి యంత విష్ణుస్థూలయంబు  
నొకటి నిర్మించి విఖ్యాతి నొందినాఁడు.

2

పదియు రెండేండ్లు బాలించి వసుధపైన  
మంగళేశ నృపాలుండు మహిత కీర్తి  
గాంచె బాదామి రాజ్యమాకాలమందు  
మేటియై మించెనని ప్రజల్ మెచ్చుకొనఁగ.

3

పరమ భాగవతుండనఁ బరగుచుండి  
యు "రణవిక్రాంత" బిరుదము నొప్పుదాల్చి  
మంగళేశ నృపాలుండు మహితయశముఁ  
గొనియె నాదేశమందున జనపదముల.

4

కీర్తివర్మ పుత్తుడు పులకేశి నృపతి  
రాజ్యమునుఁ గోరనీయక రణముసల్పు

సండు మరణించె మంగళేశాధిపుండు  
సంత రెండవపులకేశి యధిపుడయ్యె.

5

\*

\*

\*

## సత్యాశ్రయ పులకేశి II. 610 - 642.

లాట, మరాట, మాశ్వ నృపరాజసమెల్ల నడంచి గాంగ, వా  
కాటక, కోసలాధిపుల గర్వముడుల్లి. యలూప, ఘూర్జరుల్  
మేలికళింగ, మౌర్యులును బృద్ధిగదంబులు లోబడంగ గ  
ర్నాటమునేతె దర్పమున నా పులకేశియు జక్కవ ర్తియై.

1

ముప్పదియు రెండు వత్సరాల్ మోదమొప్ప  
భూవరేణ్యుండు కర్నాట భూమినేతె  
పల్లవాధీశ నరసింహవర్మ యొకఁడు  
కాంచిపురి నేలుచుండు నాకాలమందు.

2

పిష్టపురినాథ, కొల్లేరు నృపులతోడ  
ఘోరముగఁ బోరి వేంగిని గొని యితండు  
పుల్లలూరు రణంబున పల్లవనృపు  
నోర్చి కాంచిపురి జయించె నూర్జితముగ.

3

నర్మదాతీరమున మహీనాథుడంత  
హర్షవర్ధను నోడించి యాజియందు  
గజములం గొన్ని హరియించి భ్రాతృగ్రాహచి  
రాజ్యమును విస్తరించె నరాతు లదర.

4

దేశపాలనమంతయు దీర్చిదిద్ది  
మూడురాష్ట్రములుగజేసి భూపుఁ డేతె



వేడ్క తొంబదితొమ్మిదివేల గ్రామ  
జనులు హాయిగ నివసించ జనపదముల.

5

కమ్మరాష్ట్రము, వేంగిరాష్ట్రము, దేవ  
రాష్ట్రముల మూడుగెల్చి పరాక్రమమున  
దనకు విశ్వాసపాత్రుడౌ తమ్ము విష్ణు  
వర్ధనునకిచ్చె బాలించఁ బార్థివుండు.

6

పారసీకసుల్తాన్ ఖుస్రు పర్వజ నెడి  
ప్రభువు తన రాయబారులన్ బంపుచుండె  
సీమహిపతి మ్రోలక నిట్లు చెలిమి  
దేశదేశాల విభులతో దేజరిల్లె.

7

బౌద్ధయాత్రీకుఁ డొకఁడు సంబుద్ధగుణుండు  
హుయనుసాం గను నత్తఁ డిట హొయలుజూచి  
మెచ్చి బాదామినగరంబు మేటియంచు  
బొగడె పులకేశి పాలన నెగడుచుండ.

8

గాంగవంశీకుడై పేరుగనిన నృపతి  
దుర్విసీతభూపాలుని దుహిత బెండ్లి  
యాడి పుత్రులఁగాంచె నీ యమలగుణుండు  
వికృమాదిత్యుఁ డాదిగా వీరవరుల.

9

రాజపరమేశ్వరుఁ డన విరాజితుండయి  
పృథ్వివల్లభ పులకేశి పేరుదాల్చె  
వేదశర్మ యనంబడు విషయవరుని  
కిచ్చె నిర్బులిగ్రామాన నెంతోభూమి  
నిట్ల భూదానము లనేకమిచ్చె నృపతి.

10

పంచశతములుదాటి ముప్పదియునాల్గు  
శకమునం దన పాలన జరుగుచుండ  
మాకరప్పను గ్రామ మా మనుజవిభుడు  
దానమిచ్చెను బ్రాహ్మణోత్తముఁ డొకనికి.

11

సార్వభౌమునిపాలనన్ జైనమతము  
గూడ వ్యాపించె దేశాన వాడలందు  
రాతిగుడి జినేంద్రునకు నిర్మాణమయ్యె  
సచటి రవికిర్తి నానతి నయిహాలుపురి.

12

నర్మదానదివాక నరనాథు భువి విస్తరిల్లి యుత్తరదిశ యెల్లగాగ  
తుంగభద్రానదీ రంగస్తలంబయ్యు ననికి దక్షిణమున హద్దుగాగ  
సామంతస్సపుత్రెల్ల చక్రవర్తికి కనుసన్నల మెలఁగుచు నున్నతిగన  
పాండ్య, కేరళ, చోళ ప్రభువర్యులనుగెల్చి కప్పముల్ గ్రహించి

భ్యాతినొంద

పారసీకాది స్వప రాయబారవరులు  
నతనిఁ బొగడఁగ పరదేశయాత్రికులును  
మతములన్నిట సమయిద్ది మనసున నిడి  
సార్వభౌముఁడు పులకేశి యుద్వినేతె,

13

పల్లవ స్వసింహవర్మయు  
గొల్లగ చతురంగబలముఁ గూరిచి వీకన్  
వల్లభుడై దండెత్తఁగ  
బెల్లుగ రణమయ్యె సందు స్వపవరుఁ డీత్రన్.

14

వాతాపి నగరరాజము  
నాతరి దహనంబొనర్చి యంతట బోకన్  
భీతిం గొలిపెను బ్రజలకు  
భూతలనాథు సుతులంత బోడిమివీడన్.

15

## ఆదిత్యవర్మ, చంద్రాదిత్యుడు-642-655.

శూరపులకేశి నల్వరు సుతులు ఘనులు  
క్రమత నాదిత్యవర్మ చంద్రాభ్యువరులు  
విక్రమాదిత్య జయసింహ వీరవరులు  
అంత నాదిత్యవర్మ యే యధిపుడగుచు  
వ్రాసెఁ బ్రభమీర కర్నూలు శాసనంబు,

1

చంద్రాదిత్య స్థపాలుడు  
సాంద్ర యశో విభవమూర్తి సామంతుడు మా  
హేంద్రుని వలెఁ బాలించెను  
ఇంద్రాణికిఁ దుల్యసాధ్యి యే వేళఁగనన్.

2

విజయ భట్టారికా నామ విదుషి పట్ట  
మహిషిగాఁ బేరుగాంచి యీ క్షౌఢికినిఁ  
దోడుపడి రాజ్యపాలనం దోయజాక్షి  
శాసనంబులు వ్రాయించె చతురమతిని.

3

పల్లవ స్థసింహవర్మ కప్పములు గొనఁగ  
వీరు పదమూడు వర్షముల్ వీర నేల  
బాలనము జేయఁదొడఁగఁగా నాలమందు  
విక్రమాదిత్యుఁ డనుజుండు వీరుడగుచు  
బల్లవ మహేంద్ర, పరమేశ పృథులఁగెల్చె.

4

వీరి పిమ్మట బాదామి పృథ్వీయంత  
విక్రమాదిత్యునికిఁ జెందె వీరుడగుట  
సంత సింహాసనంబెక్కి సంతసమున  
బాలనము చేయసాగె నా పృథువరుండు.

5

## విక్రమాదిత్య I. 655-681.

శత్యరాజుల నెదిరించి సంగరముల  
పల్లవ స్పృసింహ వర్మాది పృథుల నడచి  
రాజ్యనుస్థిరతను గాంచె రాజ బ్రథమ  
విక్రమాదిత్య నరపతి వీరవరుడు.

1

తమ్ముడౌ జయసింహుడు, దసయుడైన  
విసయ భూపతి దోడ్పడ విపులరణము  
బ్రత్యహము నల్పి విక్రమాదిత్య నృపతి  
చోళ, కేరళ, పాండ్యరాజులను గెల్చె.

2

అహవంబున నొరయూరునందు నిలచి  
ధర్మశాసనమొకదాని ధాత్రిప్రుండు  
వ్రాయగాజేసె సదియె గద్వాల శాస  
నంబుగఁ బ్రసిద్ధమై యిపు డందె యశము  
లేఖకుడు జయసేను డుర్విఁ బ్రకటించ.

3

అనివారిత 'రణరసికుం'  
శను బిరుదము దాల్చి చలికి యవనీకుండున్  
జనులెల్లఁ బొగడఁ బాలిం  
చెను వర్షము లిర్వదారు శ్రీలొప్పారన్.

4

త్రిసముద్ర మధ్యదేశం  
బసమాన పరాక్రమమున స్వాధీనపడన్  
వెన నేలుచు సత్యాశ్రయ  
వసుధాధిపుఁ డొందె కీర్తి వల్లభులందున్.

5

జయసింహనామఘారా

శ్రయ్యుడను సోదరుడు దనకు సంగరకేశెన్

నయమొప్పారం దోడ్పడఁ

గ యొసంగెను లాటభూమి కరుణాన్వితుడై.

6

సార్థకంబయ్యె పేరని జనులుబొగడఁ

దండితాతల రాజ్యవిస్తరణజేసె

రాజులెల్లరు కప్పమున్ రహి నొసంగ

\* విక్రమాదిత్య నామాంక చక్రవర్తి.

7

చోళవిభుడు పోర్చుఖరామ శూరవరుడు

దనకు సామంతుడై కొల్వ ధాత్రినేతె

బాణరాష్ట్రంబునందున బ్రబలుడగుచు

నఖిల్లరేనాడు బాలించు నధికశక్తి.

8

తొమ్మిదవరామమును పూర్వమధికభక్తి

దానమిచ్చెను ముక్కంటి దరచినేత

దాని బురుద్దలించె నీ ధాత్రిపుండు

జైడికమతాభివృద్ధికై వాంఛ జూపె.

9

\*

\*

\*

## వినయాదిత్య - 681 696.

విక్రమాదిత్య నరపతి పృథ్వి బాయ

గొమరుడౌ వినయాదిత్య కువలయేశు

డంది బాచామి రాజ్యంబు నధిక శౌర్య

వంతుడై పాలనమొనర్చె బ్రజలుమెచ్చ.

1

\* కొందరితనిని రెండవ విక్రమాదిత్యని సామంతుడనుచున్నారు.

వినయాదిత్య నృపాలుడు

ననిలో మాళ్వనృపు నడచి యశమున్ గొనియెన్

జనపాలు రుత్తరాపధ

మున గల వారలను గెల్చి ముదితుండయ్యెన్.

2

ఇతడు పదిహేనువత్సరా లెలమి నేలి

బ్రాహ్మణులకిచ్చి భూము లపారముగను

శాసనమ్ము అవ్వాసి యశంబుఁ గొనియె

వేదవిద్యల బోషించు విభుడటంచు.

3

ధర్మజునిబోలి వాత్సల్యతను జెలంగి

వాసుదేవునివలె లక్ష్మి వైభవమిడ

సరి నృపాంకుశుడయి జామదగ్నిబోలి

భరతుబోలి రాజాశ్రయభరణుడగుచు

మెలగెనట పార్థివేంద్రు డీ మేదినిపయి.

4

వినయాదిత్యనృపాలుని

కనువుగ విజయాఖ్యనృపతి యరికేసరి యన్

దనయులు జనించి రిర్వురు

ఘన శౌర్యపరాక్రములయి కదనములందున్.

5

అరికేసరి వంశీకులు

వరశూరులు నగుచు మిగుల వర్తిల్లిరి భూ

వరు సామంతవిభులుగా

ధర వేములవాడలోన దర్పంబొచ్చున్.

6

పారసీక నృపాలు కప్పములు గొనుచు

సింహళ నరేంద్రు నప్పనాల్ జెలఁగుచుండ

మలయ కాలాభ్ర మొదలగు మహిపతులును

లోబడంగ నృపాలుండు రూఢినేలె.

7

గాంగ, యాబుప, సామంతకాంతు లిర్వు  
రమితముగ సాయపడుచుండ నాజియందు  
యుద్ధ ముల్లాడి బిరుదములొప్పుఁ దాల్చి  
కీర్తి వహించె రాజులంగెల్చి వీరక.

8

సేంద్రకపొగ్గెల్ల రాజు వక్షిణమునందు  
సుతరమున శిలాచిత్తుఁ డుర్వి విభుఁడు  
తనను ప్రతినిధులుగజేసి ధాత్రినేలె  
సంధివిగ్రహుండైయుండ జయసనాథ  
వారు నన్నిహితులటంచు వాసిగాంచు.

9

శ్రీరామ పుణ్యవల్లభుఁ  
డీరాజుకు సందెవిగ్రహక లేఖకుఁడై  
పేరొంది తామ్రశాసన

భారకుఁడై వ్రాయుచుండు దృఢువగు నాజ్ఞల్.

10

\*

\*

\*

## విజయాదిత్య 696 - 733.

పార్థివుండగు విసయుఁడు పరముజెంద  
తనయుఁడౌ విజయాదిత్య ధాత్రిపుండు  
ధరణి బాలించె సంతతు చర్పమొప్ప  
యుత్తరాధిపు నొక్కని యుర్వి విభుఁడు  
గెల్చి పాలిధ్వజాదుల చాల్పెనండ్రు.

1

జైనవసతినున్న శంఖజినాలయ  
పోషణకు నొసంగె భూవిభుండు  
గ్రామదానమొకటి కద్దమనా నిర  
వద్య పండితునకు భర్తతోడ.

2

ఏతె ముప్పువియేడెండ్లు నేల నట్లు  
దర్పమున విజయాదిత్య ధరణినేత  
తండ్రితాతల్ గడించిన ధాతిగనెల్ల  
చెప్పుచెదరగ నీడెట్టి చేవకాడా.

3

పుడమి బాసినయంత నీ భూవరుండు  
విన్నబోయెను బాదామి వీరలక్ష్మి  
విక్రమాదిత్య చాలుక్య వీరవరుడు  
సంత సఫిషిత్తుడయ్యె నా యవనిపతిగ.

4

ఆరువందల ముప్పదియారు శకము  
వర్షమున విజయాదిత్య పృథువరుండు  
నమరజేసె నలంపురి యాలయమున  
నొక్క ప్రాకారబంధము నుత్సుకతను  
భట్టపాదుడు నిర్మించు పనినొనర్చ.

5

పటడకల్లుస సంగమేశ్వరుని గుడిని  
యీనృపాలుడె నిర్మించె నెసంగ గీర్తి  
జైన శైవ మతంబుల సమతఃగాంచి  
పేరుగొనె విజయాదిత్య పృథ్వినేత.

6

\*

\*

\*

## విక్రమాదిత్య II. 733 - 747.

ఆరువందల యేబదియైదు శకము  
విక్రమాదిత్య నరపతి విభవమొప్పు  
బడసె బాదామి రాజ్యంబు పల్లవులును  
దెలుగు చోళులు భయమొందఁ దేజరిల్లె.

1



నంది పోతాఖ్య పల్లవ నరపతిపయి  
విక్రమాదిత్య చాలుక్య విభుఁడు రణము  
సలిపె జయమొందె నేడవశతముదాటి  
నలుబదొక్కటి వర్షాన చలముహెచ్చ.

తాతలు గడించినట్టి బాదామి రాజ్య  
హద్దులకు భంగమయ్యె నీ యధిపుకాల  
మందు క్షిణించుచున్న చిహ్నములుఁ గలిగె  
నేది యెప్పుడు జరుగునో యువ్వఁడెఱుఁగు?

వీఁక పదునాల్గు వత్సరాల్ సాకి పృజల  
విక్రమాదిత్యుఁ డీ భువి వీడె నంత  
పాలకుండయ్యె బాదామి వసుధనేలఁ  
గీర్తివర్మన్నపాలుండు కీర్తిశాలి.

తండ్రి నడచిన దారినే ధాత్రిపుండు  
దేవళంబుల లంపురిఁ దేజరిల్లఁ  
జేసినట్టులఁ గన్పించు శ్రీలలరఁగ  
దక్షిణపుకాశిగాఁ దానిఁ దనరఁజేసి.

\*

\*

\*

## కీర్తివర్మ II. 747 - 753.

అలుప భేడారువేలులో నధిపతులను  
దనదు సామంతులుగఁజేసి ధరణినేలి  
కీర్తివర్మయు గొనియెను కీర్తి, నైన  
ధాత్రిపుల జివరివాఁడు బాదామి యందు.

ఎనిమిదెండు బాలించె నీ మనుజవిభుడు  
తొల్లి విభవము క్షీణించ నెల్లయెడలఁ  
దనదు సామంతనృపులలో దంతిదుర్గ  
రాష్ట్రకూటుఁ డెదిర్చియు రణమొనర్చె.

2

ఏడువందల యేబదిమూడు క్రిస్తు  
శకమునన్ రాష్ట్రకూట వంశజుఁడు దంతి  
దుర్గుఁ డీ దేశము జయించి దోర్బలమున  
మేటియై యేలె నంత గర్వాటభూమి.

3

అంత చాలుక్యపతులు సామంతులగుట  
వారిచరితలు కాలగర్భాన దూరె  
కాలమహిమంబుఁ దెలియఁగాఁ గలమె మనము  
బండు లోడలు, నోడలు బండ్లుగావె?

4

\* \* \*

## రాష్ట్రకూట పాలనము. 753 - 973.

పశ్చిమ చలుక్యరాజుల పృథ దొరంగి  
రాష్ట్రకూటపాలనము జెలంగుచుండ  
తూర్పుచాలుక్యనృపతులు దోర్బలమున  
నచటి సామంతులం గెల్చి రప్పడపుడు.

1

ఇలను మహిశూరు గాంగరాజుల జయించి  
రాణకెక్కెను పతి నరేంద్ర మృగరాజు  
ప్రముఖుడైదుంబ నోలంబ పల్లవులను  
వీఁకఁ గెల్చెను విజయాఖ్య వేంగినేత  
యైన భువి రాష్ట్రకూట రాజ్యమున నిలిచె.

2

భీమ చాలుక్య నరపతి వేంగియందు  
బాలనము సేయఁగా దళవాయులైన  
బిజ్జ, యయ్యప, ధలగ, గోవింద, లోక  
భిక్కు రాజమయుర్ దాత బిక్కు లాజి  
సలిపి యందోడి వెనుకకు జనిరి చింత.

3

రాష్ట్రకూటులు బాదామి రాజ్యమేల  
విక్రమాదిత్య నామాంక విభులిరువురు  
తైలపుం డయ్యనాఖ్యాది ధారుణీశు  
లచట సామంతులైయుండినట్లు దోచు.

4

రెండువందల యిర్వది యేండులట్లు  
చలికికుటులు సామంతులై సంచరించి  
త్తుదకు రెండవతైలపు దోర్బలమున  
రాష్ట్రకూటులఁగెల్చి కళ్యాణిరాజ్య  
లక్ష్మీ బొందిరి పృజలు హర్షమును బొంద.

5

అంద్రదేశమునందెట్టి యాధిఁ గనిరొ  
పదియవశతాబ్ది కవులలో పంప, పొన్న  
నాగసేనులు వెడలి కర్నాటమునకు  
జైనమతగ్రంథములకు కన్నడపుబాస  
నవతరింపఁగజేసిరి యద్భుతముగ  
రేచనయు బద్ధకవి యాంధ్రరచనఁజేయు.

6

దంతిదుర్గుఁ డెల్లోరను దైవభక్తి  
గుహలఁ దొలిపించె కైలాస గుహలనంగ  
గవియు వేదాంతియై వన్నెఁ గాంచినా డ  
మోఘవర్షుఁడు (I) ప్రతిభతోఁ బుడమి నేలి.

7

జైసగుణ భద్రసూరి రచనమొనర్చె  
జిసమహాపురాణంబు నీ నృపుని మోల  
రాష్ట్రకూటుల సచ్చరిత్రంబు తెన్నొ  
గల్గినను దీన వివరింపఁ గాదుగాని.

8

\*

\*

\*

## కళ్యాణీచాలుక్యరాజ్యము

తైలపదేవరాజు II. 973 - 997.

రాష్ట్రకూటుల పరాక్రమముక్షీణింప నమోఘవర్షఁ జయించి ముదముతోడ  
నూటయెన్నిదియుద్ధములను శత్రువులను బారంగద్రోలి యపారశక్తి  
దోర్బలమొప్పఁగ దుర్గంబులెనుబది యెన్నిదింటి హరించి యెనఁగఁగిరి  
మాన్యభేతపురంబు మహితస్తలంబంచు నిజరాజధానిగా నెలకొలిపియు

తైలపుఁడు సార్వభౌముడై ధరణినేతె  
రట్టపాడి యేడున్నరలక్షఁ బ్రతిభఁ  
గెల్చె చోళనరేందుఁ దిగ్విజయయాత్ర  
తిరిగి పశ్చిమచాలుక్య ధరణిపతుల  
బ్రభవెలింగె నచ్చటనుండి బహువిధముల.

1

పరమారవంశ సంభవుఁ  
డరివీరుఁడు మాశ్వనేత యగు ముంజపతిన్  
దురమున జయించి పిమ్మట  
బరిమార్చెను తైలపుండు పగసాధింపన్.

2

ఇరువదినాల్గు వత్సరము లేలెను తైలపచక్రవర్తి యా  
ధరణికి తుంగభద్రనది దక్షిణహద్దుగనుండ శూరుడై  
యరి నృపవర్మలంగెలిచి యాహవమల్లఁడనంగ మండలే  
శ్వరుఁడన బేరుజెంది ఘన సాహసకార్యము లాచరించుచున్.

3

ముసలి మర్రూరుప్రాంతాన భూవిభుండు  
నాగరాశ్యాఖ్య పండితునకు నొసంగె  
దేవతార్చన సలుపంగ దిట్టపరచి  
కొంతభూమిని తనభక్తి కుదురుకొనంగ  
విష్ణువర్ధన బిరుదంబు వీకఁ దాల్చి.

దానమొక్కటి మిక్కిలి ధర్మపరత  
బాగలిగ్రామ కాళేశు భక్తిఁ గొలిచి  
రాష్ట్రకూటుఁడు కన్నడరాజొసంగ  
దానిఁ బునరుద్ధరించె నీ ధాత్రిపుండు  
వైరమెంచక ధర్మైక వాంఛజూపి.

ప్రభుని సామంతుఁ డాదిత్యవర్మ యేలు  
కోగలిని పంచశతమును గోర్కె మీర  
అర్జువర్మ యొకండేలె సంతముందు  
నతఁడు వన మొండు నిర్మించె నాలయమున.

ఇతఁడొనర్చిన కార్యము లెన్నిగలవో  
యన్నియును గాలగర్భాన నడఁగిపోయె  
కీర్తియొక్కటి మిగిలె నీ నృపవరునకు  
తిరిగి రాజ్యంబుస్థాపించఁ ధీరుఁడగుచు.

జైనమతము విచ్ఛంభింప శావణశైల  
గొలను నిర్మాణమయ్యెను గోమలేశ్వ  
రాఖ్యవిగ్రహ మరువది యడుగులైత్తు  
గలది మహి శూర సేతని కాలమందు  
నేటికిని దాని బూజింతు నిఖిలజనులు.

# సత్యాశ్రయముఁడు. 997 - 1008.

తైలపుఁడు దాటిపోవ సత్యాశ్రయముండు

పాలనకువచ్చి పాలించె పదునొకండు

వత్సరంబులు కళ్యాణి వసుధయందు

వైరియగు చోళరాజును బారఁద్రోలి.

1

రాజరాజచోళుఁడు వేంగిరాజ్యమందు

క్రమముగా ప్రబలుఁడౌటను గాంచి యతఁడు

బయలనంబిసేనానినిఁ బంపి యంత

ధరణికోటాది దుర్గముల్ ధ్వంసపఱచె.

2

వేంగి బాలించు నేత లీ విభునికపుడు

వైరులైరి చోళులకును బంధులగుటఁ

దనదు కర్నాటభూమికిఁ దండయాత్ర

రాగ వెనుకకు మరలించె వేంగినుండి.

3

రాజరాజును దక్షిణరాజ్యనేత

వీఁక నవలక్షబలమును జేర్చిరాగ

చోళసైన్యాలు వనవాసి జుట్టుముట్టి

కొల్లిపాకాది నగరముల్ కొల్లగొట్టె.

4

దోచి ధనమును స్త్రీలను దుష్టబుద్ధి

దోనపురిదాక గైకొన్న దోర్బలమున

పారద్రోలిరి వారలం బ్రతిభజూపి

విక్రమాదిత్యుఁ డాదిగా వీరులెల్ల.

5

తైలపుఁడు కూర్చిపెట్టిన నేలనెల్ల

నిల్చుకొని రాజ్యపాలన సల్పె నితఁడు

కష్టసమయమ్ములను లెక్కగనక పోరి  
ధరణిఁ బాసెను విభుఁడు సత్తాశ్రయుండు.

\* \* \*

### విక్రమాదిత్య V. 1008-1013.

నృపుఁడు సత్తాశ్రయుఁడు భువి వీడినంత  
విక్రమాదిత్యుఁ డైదవ విభుఁడు వచ్చి  
యేలె కళ్యాణరాజ్యంబు లీల సతఁడు  
చోళరాజులతో బోరుచుండె నపుడు.

అట్టి సంగ్రామరంగములందు వీర  
లొకరినొకరు జయించలేకుండి రంత  
వసుధ నోలంబవాడి ముప్పదియు రెండు  
వేలెను జయించి యీ నృపుఁ డేలఁదొడఁగె.

ఇతఁడు త్రిభువన మల్లాఖ్య పృథ్వీపతిగ  
బాలనంజేసి పేరొందె వత్సరమ్ము  
తైదు కళ్యాణరాజ్యాన మోదమొప్ప  
నయ్యనాఖ్యుఁడు పిమ్మట నధిపుఁడయ్యె.

\* \* \*

### అయ్యన II. 1013 - 1018.

అయ్యనాఖ్య పృథ్వీపతి యైదువర్ష  
ములు మహిపాలనంజేసె ముదితుఁడగుచుఁ  
దనకు వసుధైకవల్లభుం డనెడి జ్ఞాతి  
సాయపడుచుండ పాలనా సమయములను.

ఈన్మపాలుని కార్యము లెఱుకపడవు  
గాని యీరాజ్యలక్ష్మి భూకాంతు నండ  
సుస్థిరంబుగ నిలిచె వసుంధరపయి  
నింతలో నయ్యనాఖ్యుఁ డనంతుఁ గలిసె.

★ 2

\* \* \*

## జగదేకమల్లజయసింహ II. 1018 - 1044.

అంత జయసింహవల్లభుం డధిపుఁడగుచు  
నవని జగదేకమల్లుఁడన్ భ్రాతృనొంది  
నవశతంబులు దాటియు నల్పదిశక  
మందు సింహాసనంబెక్కె హర్షమొప్ప.

1

ఇరువదియారు వర్షముల నింపుగఁ బాలనఁజేసి యీ నృపుం  
డరి నృపవీరులంగెలిచి యాహవభూమిని కాన్కలంది సం  
గరమున రాజరాజ జననాథుని వేంగిన్మపాలు నోర్చి యా  
ధరణి నొసంగెఁబో విజయధాత్రిపుకున్ చన యాశ్రితార్థికిన్.

2

నాలుగేండ్లిటు వేఁగిలో నవచిరగత  
చోళపైన్యాలు వీఁకమై జుట్టుముట్టి  
పారద్రోలఁగ విజయాభ్యుపతి సతండు  
మరలివచ్చెను రక్తాణపురమునకును.

3

కాటమయ్య రసాఖ్యుండు ఘనవిభుండు  
వీఁక వసవాసి పదిరెండు వేల నేలు  
నితని సామంతుఁడగుచును నేతగిరిని  
దాశరసనామసేనాని దండనాథ  
రెబ్బరసనాముఁడొకఁడును తోడుగొల్ప  
నేలవీడున ప్రభుఁడుండి యేలుచుండు.

4



జైనవంతుల నన్నిటి చదునుజేసి  
గంపిలిం గొల్లెపాక దగ్గంబొనర్చి  
పోడిమినిఁ గెల్పె యితని దన్నాడ చెంత.

అశ్వములు, వస్తువాహనాలాజికరులు  
నెంచుతో యుద్ధవీరులు సుందరాంగు  
లంత వశమైరి రాజాధిరాజునకును  
నాశనముజేసి పూండుారు సగరమెల్ల  
చున్నిపైచిరి చోళులు పోర్పలమున.

మేటివిలుకాండు సైనికుల్ ఛాటినడుప  
యుద్ధగజరాజములు వాజులొంటెలుగల  
కవనరంగస్థలుల్ భయంకరములయ్యు  
నొప్పుచుండె నాకాలపు ముప్పుదెలుప.

కత్తువహించి నాయకులు గాఢమహోద్ధతి బోరుచుండగాఁ  
దక్షత బట్టి వారల నుచగ్గత చోళన్వపుండు తత్పురిన్  
శిక్షనొసంగి పోణ్ణుని సజ్జిపులఁగొట్టెను కోటగోడలన్  
రాక్షసకృత్యమిద్ది యని రాజులుచారులు నెంచుచుండఁగన్.

చోళరాజాధిరాజులిశూరవరుఁడు  
గాని కొప్పుము పొంతాన కదనరంగ  
మందతఁడు పౌణములఁబాయ సతనితమ్ముఁ  
డైన రాజేంద్రుఁ డని సల్పి యధిపుఁగెల్పె.

రాయబారములంప నిరాదరించ  
దండనాయకుల్ వెనుకకుఁ దరలిరాగ  
నిట్టి రణరంగములమధ్య నిడుమలంది  
రాజ్యపాలనజేసె నీ రాజవరుఁడు.

## ప శ్రి మ చా లు క్య రా జ్య చ శ్రి తు గు

ప్రభుని సామంతుడగు కీర్తివర్మదేవుఁ  
డేలు వనవాసి పదిరెండువేల దానిఁ  
గాచు తొంబదియార్వేల గంగవాడి  
వికృమాదిత్యగుతుఁడు దోర్నికృమమున. 10

అధిపురాణి ఆర్కాదేవి యతిచతురత  
రాజ్యపాలనందోడ్పడె రాజమెరయ  
నట్లే రాణి లీలాదేవి యలరుచుండు  
స్తిప్తసమయాల నృపతి సంతృప్తిపడంగ. 11

మహిపు సామంతుడై మహామండలేశ  
బిరుదము ధరించి కొల్పెడు విజ్ఞనాభ్యు  
కాలచుర్యవంశీకుఁ డొకండు సద్దై  
యితర సామంతులెందరో పఠినిగొల్పి. 12

ధర్మవోలు, ద్రోణపురాది స్థలములందు  
జైనవసుతులన్నిటి మహాజనులు, పెల్లు  
పోషణం జేయుచుందురు, పుడమిచతులు  
శైవదేవళదోషణ జరుపుచుండు. 13

ఉత్తరేశ్వర దేవళగయిప్పువోటఁ  
గలచు మతమొందు ఎలమెలు గ్రామమందు  
దానికి నొసంగె నొకగ్రామ దానమచట  
తపసి విద్యార్థి పాషణ దనరుకొరకు. 14

భక్తి జయసింహ నోలంబ పల్లవుండు  
తద్దవాడి సహస్రము ధాతిగనేలు  
చక్కవ ర్తి సామంతు డై సాహసమున  
శైవ దేవళ మతము రక్షకుఁ డనంగ. 15

వాసుదేవాఖ్యుడన్ గాళిదాస సుతుఁడు  
దండనాయకుడై ప్రభు నండనుండ  
నాతఁడొక మహాసామంత యధిపుఁడును  
బేరుజెందెను కర్నాట పృథ్విలోన.

విక్రమపురాన నున్నట్టి విపులసంస్థ  
శైవకాలాముఖమతంబు దేవళంబు  
నచటి విద్యార్థిపోషణ లందుకొరకు  
గ్రామమొండిచ్చె బల్లవాఖ్య నరవరుఁడు.

రట్టకులమహాసామంత రాజొకండు  
అంకయాఖ్యుఁ డంకేశ్వరు నచట నిలిపి  
గ్రామదాన మొసంగె సుగంధవర్తి  
యనెడు దానిని భక్తిమై యధిపునాన.

సిందవాడి సహస్రము సీమనేలు  
తెలుఁగుచోడుఁడు బిద్దన తెజమొప్ప  
రాణ మెరయంగ బాబ నారాయణాది  
బిరుదములఁ దాల్చి సామంత పృథ్వినేత  
గండరాచిత్తుఁడొక్కఁడు కాలచుర్య  
వంశజుఁడు దానినే యేలఁ బ్రభుమమందు.

గండపయ, సంగమయ్య, గంగాధరయ్య  
విక్రమాదిత్య విజయాచె వీరవరులు  
దసకు సేనానులైయుండి దాడులందు  
జయములంగొంచి వేంగి న్యశంబుగొనిరి.

వెలసెనొక జైనవసతి కోగలిపురాన  
నిచట నాధ్వర్యము వహించు నింద్యకీర్తి

పండితుడు, సుప్రసిద్ధుడై వ్యజలసేవ  
సలుప నందు వసించి యశంబుఁ గొనియె.

21

రెండువందల యేబదియేడుమంది  
విప్రవిద్యార్థులున్నట్టి విపులసంస్థ  
నాగవావి విద్యాలయోన్నతి కొసంగె  
భూములం గొన్ని నచ్చట భూవరుండు.

22

చోళబిద్దన నిరుగ నీ చోళనృపులు  
చక్రవర్తి సామంతులై సంచరించి  
వసుధనేలీ యలంపురి ప్రాంతమందు  
నచటి బ్రహ్మేశ్వరుని పూజలాచరింతు.

23

సంగరములెన్నో కూడలి సంగమమున  
జోళరాజులతోఁ గల్గి సోమశృపతి  
తుదకు నందోడి రుక్మతన్ దుంగభద్ర  
నాత్మహత్యచే మరణించె సఁట భయాన.

24

కన్నెమున్నూరునుం బెదకళాసూరు  
నేలు నెలువాడి యేనూరు నేతగిరిని  
నిలిచి బిజ్జనచోళుడు నేతయగుచు  
నితడు పూండూరు యుద్ధానఁ బ్రతిభఁజూపె.

25

\*

\*

\*

భువనైకమల్లసోమేశ్వరుడు II. 1068 - 1076.

పదిశతము లర్పదెనిమిది వత్సరమున  
నగ్గజుండగు సోమేశ్వరాఖ్య సుతుడు

సంత పట్టాభిషిక్తుడై సంతసమున  
బాలసంజే సే కళ్యాణే బ్రతిభమెరయ  
వత్సరము లెన్నిదిని వీక వసుధపైస.

1

చోళరాజుల ధిక్కారసూచకమున  
వీక భువనైకమల్లుడన్ బిరుదుదాల్చె  
సోపరుడు వికృమాదిత్య శూరవరుడు  
చనకు పొడ్పడుచుండగా ధాత్రినేలె.

2

మండలేశ్వర సత్యాశ్రయుండు కొలుచు  
బతిని జీమూతవాహన వంశ్యుడతడు  
ఎరియమతదేవళమునకు నిచ్చె గొంత  
భూమి బిక్కేశ్వరున కట బూజసేయ.

3

మసల జయకేశియాభ్య సామంతన్యపుడు  
రాష్ట్రకూటుండు పురిగిరి రాజ్యమేలు  
మూడువందలు పృథునాజ్ఞ మూలసంఘ  
జైనవసతిని పురముగా సంతరించి  
చానమిచ్చెను భూమిని భర్మయిద్ది.

4

తద్దవాడి సహస్రము ధాత్రినేలు  
సోవి యరసనా సామంత భూవిభుండు  
మాధవయ్య నాయకు డను మహాపుసేవ  
కుండు నగరేశ్వరునికిచ్చె గొన్ని సుంక  
ములను రూవెన గ్రామాన మోవమొప్పు.

5

వికృమపురాన నున్నట్టి విపులసంస్థ  
శైవమతదేవళములకు చదువుకొనెడు  
వేదవిద్యార్థి పోషణ వెలయజేయ

ప్రభుఁడు తంగెడగె వసించఁ బల్లవరస  
గరుణ'బాడుబై పాల'నా గామమొసఁగె.

6

వత్సకులదివాకరుఁడును వడ్డెరావు  
నారగోమయ్య నా దండనాయకుండు  
ప్రభు మహామాత్యపదవీ విరాజమానుఁ  
డగుచు బేరొంది కార్యము లమలుపరచు.

7

మహిపు రాణులు రేవల మైలలాఱు  
లిర్వురొసఁగిరి భూదాన మిచ్చకొలఁది  
శివపురమున బ్రహ్మేశ్వర దేవపూజ  
సలుపుకొరకు సురేశ్వరాచార్యునకును.

8

కోగలి కదంబలిగె చిల్లకుండిరెండు  
వేలుఁ బాలించు జయసింగ పల్లవుండు  
బాగలి తటాకమునకు నీ ప్రభువతంసు  
నాజ్ఞ ధనమిచ్చె బీతితో నమలుపఱుప.

9

వేదవిద్యలఁబోషించి విప్రులముగను  
దేవళములు తటాకముల్ వృద్ధిపఱచి  
జైన శైవమతయుల సమతఁజూచి  
భూమి దానములిచ్చెను భూపరుండు.

10

\*

\*

\*

## త్రిభువనమల్ల విక్రమాదిత్య VI. 1076-1228.

నృపతి తమ్ముఁడు విక్రమాదిత్యవిభుఁడు  
వీరరాజేంద్రచోళు కుమారిఁ బెండ్లి

యాడి యాతని సాయాన నధిపుడగుచు  
నేలె కర్మాటభాగ విశాలపుడమి.

1

త్రిభువనమల్లాఖ్యుండయి  
పృథతో బాలించె నితడు వైరిస్థపుల్ ద  
న్నభయం బొసంగ వేడగఁ  
బృభువయి కళ్యాణపురిని బృజ మెచ్చుకొనన్.

2

ధర్మశాస్త్రపురాణదృష్టులఁబోషించి, కవివిల్లనాదుల గారవించి  
శైవాలయంబుల, శైవమతంబుల, దేశమెల్లెడలను దీక్షనిలిపి  
జైన, బౌద్ధాది సంస్థల కపకారంబు సలుపక వానిని సమతఁజూచి  
విద్యార్థి సత్యాలు వేడ్క చల్వేంద్రులు, చెర్వులుం బావులు జెలఁగజేసి  
దేవళాల్ సంస్థలు స్థిరముగ నడుపఁగా నగ్రజన్ముల కగ్రహారములిడి  
దోర్బలుండఁగ నా కులొత్తుంగచోళుఁ  
బ్రతిఘటించియు రాజ్యధ్యతనుగూర్చి  
పిస్తరింపఁగ జేసిన విమలయశుడు  
ధీరుఁ డారవ వికృమాదిత్య స్థపుడు.

3

ఘన కళ్యాణేని బాలించి  
చిన భూవరులందు సుహృసిద్ధుండఁగ నా  
జనవరుడు వికృమాది  
త్య నరేంద్రుని పాలనంబు దద్దయు నొప్పెన్.

4

చింతలూరు భీమరసానంతపాల  
దండనాయకులంబంపి దర్పమొప్ప  
వేంగిరాజ్యమును జయించి వీరకతోడఁ  
బాలనమునల్పెనీ చక్రవర్తి పృథిభ.

5

అగ్రజుడు సోమభూపతి యలిగి చోళ  
రాజుతోజేరి సాగించ రణములెన్నొ  
వాని బంధించివైచె నీ ప్రభువరుండు  
వీరకఁ గళ్యాణిరాజ్యంబు సాకె నపుడు.

6

కార్యశూరుడు సామంత కాకతీయ  
బేతభూపతి గోరినఁ బ్రీతిమీర  
నబ్బిసాయిరమిచ్చెను సాకఁ బ్రజలఁ  
గొరవిదేశంబుతో పాటుఁ గూర్చివెలయ.

7

కొల్లిపాకయు, గోడూరు, కోనభూమి  
కొండపల్లి యాగమనగల్లు దండిదుర్గ  
రాజములనెల్ల హరియించి రాణమెరయఁ  
దనదు పాలన నెలకొల్పె మరుజవిభుడు.

8

తెలుగుచోడుడు బల్లయ దీప్తినేలు  
సిందవాడి సహస్రము చెలువు మెరయ  
ఘట్టనాంకుఁడౌ చోళుఁ డొకండు గుత్తి  
పాలకుండయి సామంతపదవిగుండె.

9

చోడబల్లయ శ్రీసతి సూనుఁడుగను  
టెంకఁడాదిత్యుఁడగు బిరుదాంకుఁడైన  
\* నన్నెచోడుడు సామంత నరవరుఁడయి  
టెంకణము, పాకనాడులు తీవినేలు.

10

\* త్రిభువనమల్ల బేతరాజు, టెంకఁడాదిత్య సోమిశెట్టి, త్రైలోక్య మల్లశెట్టి మున్నగువారు వ్యాసిన దుర్మతిసంపత్సరమునాటి శాసనమునుబట్టి యీయనకాలము నిశ్చయింపబడినది. (తె. శా. 106 పుట చూడుడు) త్రైలోక్యమల్లశెట్టి మొదటి సోమేశ్వరుని కాలమువాఁడు. సోమిశెట్టి నన్నెచోడుని సామంతుఁడు.



పండితకవీంచుగడన నొప్పె పృథిభనితఁడు  
నవ్యత కుమారసంభవ కావ్యమొకటి  
తెనుగుబాసను రచించి తేజరిల్లె  
సముదనగ నన్నపార్యాఖ్య సత్కవికిని.

11

ఎరువ తొండయ చోళాఖ్యుడేలుచుండు  
సార్వభౌముని సామంతుఁ డుర్విత్తలము  
నెరువ కోడూరుప్రాంతాల నేపుజూపె  
యేలు కందూరు గోకర్ణ చోళుడొకఁడు.

12

ఆవని రేనాడు సేవనాత్మనవిభుండు  
చోళవంశ్యుఁడు సామంతుడేలుచుండు  
కన్నరాఖ్యచోళుడొకఁడు కమ్మనాటఁ  
బాలనముసేయు సామంత వంశ్యుడగుచు.

13

త్రిపురాంతక దేవునికై  
నృపతి నలుబదైచు పురములిచ్చియు శ్రద్ధన్  
దపసులు విద్యార్థులకును  
గృహతో వసతుల నొసర్చె గీర్తివహింపన్.

14

ఆరవ విక్రమార్కుడిటు లాండ్రము కన్నడ భూములందునన్  
గౌరవమందఁగాఁ బ్రజ లఖండ పరాక్రమశాలియం చనన్  
నేరుపుమీర నేలె భువినేతగఁ నేబదిదాటివర్షముల్  
గోరికతో నృపుల్ దనకుఁ గోరిక కప్పము లందఁజేయఁగన్.

15

సత్కవీశ్వరు కృతిచేత సార్వభౌముఁ  
డందుకొను శాశ్వతత్వంబటంచనంగ  
వికృమాంకదేవచరిత్ర విపులముగను  
బిల్వణకవీంద్రరచితమై పృథ్విబర్చె.

16

తమ్ముడగు జయసింహుడు ధాత్రినేలఁ  
గోరవనవాసిలోనుంచె గూర్మినంతఁ  
దనకు వైరి కులోత్తుంగు దరికిఁ జేర  
విక్రమాదిత్యుఁ డాతని వెడల నడిచె.

17

భావుకుఁ డధిరాజేందుఁడు  
భూవరుఁ డగుటకునుఁ జోళపురికేగి యటన్  
దా వైరిబృంద మడచియు  
బ్రావీద్యంబొప్పు నతనిఁ బ్రభునిన్ జేసెన్.

18

ఆరుమాసముల్ గడచిన యంతలోన  
విప్లవము చోళపురిని నావిర్భవించి  
హతమొనర్చిరి యధిరాజపతిని జనులు  
విక్రమాదిత్యుఁ డదివిని విన్నబోవ.

19

దేవగిరిరాజు యాదవ భూవిభుండు  
సాయపడుచుండు మిత్రుఁడై సంగరములఁ  
బాండ్య, హోయిసల, కాదంబ పాలకులును  
దనకు సామంతులై కొల్వ ధాత్రినేలె.

20

తురగ రేవంతులు, వైరికృతాంతులు, డాల్విద్వరాములు కొల్వుఁగొల్వ  
సాహసోత్తుంగులు, సమరధనంజయుల్, సుభటమండలికులు జుట్టునుండ  
శూరమహేశ్వరుల్, సుజనప్రసన్నులు, వాహళధామకేత్వరులు జెలఁగ  
ప్రభు మంత్రోత్సాహ వరశక్తిసంపన్నులును పాళు గజకేసరులనుగలిగి  
రిపుకుమారకమండలిక గండగత్తెరుల్, నుదిరంతగండలు నొప్పుచుండ  
స్వామికార్యాధులు, స్వామివంచక శిరఃఖండనుల్ మరి నంకకారులుండ  
అసులభుజాబలు లాశిత జనతుష్టికారణుల్ రిపుభయంకరులు గల్గ  
శరణాగతులకు రక్షణసార్పజాలిన 'వజ్రపాకారులు' వరలుచుండ

మండలిక బెంటకారులు మహిష్మగొల్ప  
 మూరురాయకత్తిబిరుదాంకులు జెలంగ  
 రాజలీలాచమత్కార్మిదౌజులుండ  
 పాదపద్మేపతీపుత్ర పగిదినుండ  
 యుద్ధగజములు తురగము లొంకెలున్న  
 యుద్విపతి స్కంధావారమొప్పుచుండు.

21

రాణి లక్ష్మీమహాదేవి దోణప్పరిని  
 సబ్బుచుండును పాలన, శక్తిజూపి  
 మత్తెకాట్టన యువరాజు మాన్యఁడగుచు  
 తర్జనాడి సహస్రము ధాత్రినెలు.

22

భూపరేణ్యుడు భక్తిచే బుధులు బోగడ  
 గ్రామదానమొసంగెను కరముబీతి  
 నచటనున్న స్వయంభుదేశాలయమున  
 కద్ది “నంబెయవాడ” నాహ్వయము గలది.

23

చెర్వొకటి, భావి, చలివేంద్ర స్థిరముజేయ  
 నచటి విద్యాలయము పోషణాదులకును  
 దేవతాపూజకొరకును దిట్టపరచి  
 “మల్లగాన” గ్రామమునిచ్చె మహిష్మఁడపుడు.

24

పుడమి పతిపాలనంబున భూసురుండు  
 నచట సర్వాధికారి మహాప్రచండ  
 దండనాయక మహాదేవ దనరుచుండు  
 దండయాత్రల గావింప దక్షుఁడగుచు.

25

కొండపల్లినుండి గోవిందసేనాన్య  
 సంతపాల దండనాయకుండు

వేంగిదేశమందు వీరక బాలించఁగాఁ  
దిరిగి చోళులజిఁ దీసికొనిరి.

26

మాలదాలూరు సత్య విద్యాలయముల  
కచటి ఋగ్వేదఘండిక కమితభక్తి  
భూమినిం గొంత ధనమిచ్చె పోషణకయి  
నాగరసనామహాప్రధాన సచివుండు.

27

బౌద్ధదేవాలయంబు దంబశపురాన  
గట్టె సంగవశెట్టి నా ఘనుఁచొకండు  
నందు తెల్లిగ లేబదిమందె జేయ  
దీపదానంబు, నదియట దీప్తివొందె.

28

జైనవసతినిఁ గట్టించి హోనపురిని  
సోకశెట్టి భూములనిచ్చె సాకు కొరకు  
వృక్షమూలగణము యాపనీయనంఘ  
చారురీర్తి పండిత మునిచంద్రశిష్యుఁ  
డచట నాధ్వర్యము వహించి యమలుపఱచు  
నన్యమతసహనంబట నలరుచుండ.

29

ద్రావిడ బ్రాహ్మణోత్తముల్ ప్రభునివేడ  
సపద, కిగ్గప్తపల్లికలాది జనపదముల  
నిచ్చె సగ్రహారంబుల నిచ్చభద్ర  
మలయపండితుఁడట శాసనంబువ్రాయ.

30

వేడ్క వనవాసి పదిరెండు వేలతోడ  
పానుగల్గెదు నూర్లును బృతిభనేలు  
ధారుణీశ్వర సామంత తైలహుండు  
పానుగలు నేలవీడునఁ దాను నిలచి

హౌయిసలేశ్వర వినయుఁ డమేయగుణుఁడు

నగరనిర్మాణకుశలుఁడై నెగడుచుండు.

31

+ రామేశ్వర గుడిమతమునఁ

గౌమారవ్యాకరణము కృమముగనేర్పన్

నేమించి నాగవరమయ

భూమిన్ గొని యెగుఁగె నచటి భూచేవులకున్.

32

వాక్షిణాత్మ్యల సోమనాథపురమనఁగ

నలరుచు స్వయంభుదేవళ మచటి రాజ

ధాని “పురిగర” నగరానఁ దనరుచుండు

వివిధభోగాలఁ జెలఁగుచు విస్తరిల్ల

నేడు లక్ష్మీశ్వరంబని వాడుచుండు.

33

++ జైనవసతి యొకటి సల్లేఖనాదులఁ

జేరుఁగాంచి పురిని వెలసియుండె

ప్రతిభఁగన్న జైసభాస్కరసందియు

నందిపండితుండు నుందురచట.

34

రాష్ట్రకూటులు కాలచుర్య నరపతులు

జైన బౌద్ధ ధర్మంబుల నల్పుచుండ

శైవమత దేవళమ్ముల చల్కినృపులు

పోషణంజేసి మన్నింతు భూసురులను.

35

వసుధసోలంబవాడి ముప్పదియు రెండు

వేలునిగలంక మల్లాఖ్య విభుఁడు పాండ్య

పంశ్యుఁడుచ్చంగి నుండియు బాలసంబు

సేయు సామంతుఁడగుచు నమేయశక్తి.

36

+ ఇది సేతురామేశ్వరము కాదు. బీజపూరు జిల్లాలోనిది.

++ సల్లేఖన మనగా, ఆత్మచింతచే నుపవసించుచు మరణించుట.

ధీరుఁడు కుమారతైలపదేవ నృపుని  
పృతినిధిగ నేలె కోడూరుప్రాంత మతని  
రాణి లక్ష్మీమహాదేవి రాణమెరయ  
నతనిసుతుఁడు పెర్మాడియు నతిశయిల్ల.

37

మండల ద్వాదశమున మార్తాండుఁడనఁగఁ  
బృథిత చాళుక్య గంగపెర్మాడియనఁగ  
నలరుచు కుమారసోమేశ్వరాఖ్యుఁడుండి  
కొల్లిపాకను బాలించి గూర్చిముదము  
కుంతలాభ్యుదయమొసర్చి గొనియె యశము.

38

విజ్ఞానేశ్వరుఁ డను కవి  
ప్రజ్ఞమెయిన్ ధర్మశాస్త్రగ్రంథమువ్రాసెన్  
విజ్ఞానేశ్వరమనఁగను  
దజ్జలు మెచ్చంగఁ దానిఁ ధాతిపునాజ్ఞన్.  
సరపరుని మండలేశ్వరుఁ

39

డరికేసిరి చలికివంశ్యు డట బాలించున్  
ధరణిని వేములవాడను  
పురి తన రాపురముఁగాఁగఁ భుజబలమొప్పన్.  
వేంగిదేశమును జయించి వెడలి కీర్తి

40

గాంచినాఁడు తైలపదేవపార్థివుండు  
మాశ్వరాజ్యంబు లోఁగొని మహితయశము  
నొందినాఁ డామహేశ్వరుఁ డుద్విలోన.

41

చక్రవర్తికి పెక్కండ్రు సతులు గలరు  
రాణి లక్ష్మీమహాదేవి బ్రథమయయ్యె  
అభినవ సరస్వతీనామ యరపదేవి  
మన్నదేవి మహారాణి వన్నెకెక్కి

భవ్యచరితలు శ్రీశైల పశ్చిమమున  
ద్వారనగరలంపురిదేవు భక్తి గొల్తు.

42

సకలప్రవేశ భట్టా  
రక నాముడు గురువరుండు ప్రభువర్మనకున్  
సకలంబు తర్కవిషయము  
లకలంకముగాఁగఁ దెల్పు నవిరళబుద్ధిన్.

43

శైవమతములనెందఱో స్థాసపతులు  
వరలుచుండఁగ నాదిత్యభట్టాకండు  
జ్యోతిషపరీక్షలోనెగ్గి భ్యాతినొందె  
చక్రవర్తి బహుకృతుల్ సల్పుచుండ.

44

సిందెనాగ్రహారమునకుఁ జెందినట్టి  
భూమిని పురాణపఠనకై భూసురులకు  
నిచ్చెను కుమార జయకర్ణ నృపతివరుడు  
మాన్యకీర్తి ప్రెగడ తనమంత్రికోర్కి.

45

మైలలాభ్య పట్టపుదేవి మాన్యరాలు  
నింక కేతలదేవియు నృపుని సతులు  
గానవచ్చుచు నున్నారు భ్యాతిపరులు  
దాసములఁజేసి శాసనాల్ దనరవ్రాసి.

46

ఈవిధమున నల్లిలులు  
శైవమతంబులును విద్యజదివెడి సంస్థల్  
దేవళము లన్నసత్రాల్  
భూవరుఁడేర్పరచి యేలె బుధులు నుతింపన్.

47

# భూలోకమల్ల సోమేశ్వర III. 1126-1138.

విక్రమావిత్తుఁ డీ భువి వీడినంత  
నతని పుత్తుఁడు సోమేశ్వరాఖ్య విభుఁడు  
వీర భూలోకమల్ల నా బిరుదు దాల్చి  
పాలనముసల్పె కల్యాణి ప్రభవెలుంగ  
నచట పదిరెండువర్షముల్ హర్షమొప్ప.

1

చోళరాజుపృతినిధియౌ శూరవరుఁడు  
గొంకరాజను వెలనాటి కువలయేసుఁ  
డంత పృబలుఁడై వేంగిరాజ్యము హరింప  
బ్రతిఘటనసేయనేరఁడి పాలకుండు.

2

ఈ నృపాలునకును జనియించిరట కు  
మారులిర్వురు జగదేకమల్లనృపుఁడు  
తమ్ముఁడు కుమారతైలపధాత్రిపుండు  
రాజ్యపాలనందోడ్పడి రాణమెరయ.

3

వెంకనాఖ్యచోళుఁ డొకండు వీరనేలు  
సార్వభౌముని సామంతుఁ డుర్వివలము  
కన్నెనాడు, రేనాడును వన్నెకెక్క  
హదరికల్లును నంద్యాల నధిపసించి.

4

సిందవాడి సహస్రము సీమ, ములికి  
నాడు త్రిశతము నేలెడి నరవరుండు  
మల్లదేవాఖ్యుఁడితని సామంతుఁడగుచు  
వినుత త్రైలోక్యమల్లుఁ డన్ బిరుదుదాల్చి.

5

బేతభూపతి పలనాటి పృథ్వినేలు  
హైహయాస్వయుఁడనగ విఖ్యాతినొంది



సోమరస తిక్తపయ్యలు కూరవరులు  
దండనాయకులై పృథు సండనుండ.

6

దక్షిణపుకాశియని ఖ్యాతిఁ దనరుచుండు  
కదలె వాడదేవునకు భూకాంతుఁడపుడు  
హింసనేరి గ్రామము పన్నులెల్ల నొసఁగి  
దాసములు షోడశములిచ్చె ధర్మబుద్ధి.

7

సార్వభౌముని సామంత సకరదేవ  
చోడభూపతి! నరవాడి చుట్టునేలు  
నచటి కుకునూరు రామేశ్వరాఖ్య దేవు  
నకు నొసంగెను భూమి భూనాథునాజ్ఞ.

8

హయసలుఁడు బిట్టిదేవుఁడి యుర్వివిభుని  
మేటి సామంతుఁడై యేలె ధాటిఁజూపి  
దక్షిణంబెల్లను జయించి దర్పమొప్పు  
నితఁడు రామానుజ మతంబు నిచ్చఁగొనఁగ  
జైనమతమడుగంటె నా జనపదముల.

9

\*

\*

\*

## జగదేకమల్ల II. 1138 - 1149.

సోమేశ్వరభూపాలుం  
డిమహివీడి చనినంతనే కళ్యాణిన్  
సోమ జగదేకమల్లుఁడు  
భూమీశ్వరుఁడయ్యె పృజలు బొగడగ నతనిన్.

1

1 ఇది నలవాడియనిగూడ వాడుకజెందెను. పూర్వము నలవంశీకులుండెడిది.

ఇతని బంగారు నాణెము లిప్పటికిని  
గానఁబడుచుండు దేశభాగ్యంబుఁ దెలుప  
రాణి లకుమామహాదేవి రాణమెరయఁ  
దనకుఁ దోడ్పడుచుండఁగాఁ ధాతిగనెలె.

2

గొయదవాడపురి న్నిరుం గోల చోళ  
రాజు సామంతుఁడగుచును రాజ్యమేలు  
వీరపాండు డు బాలించు వీరకతోడ  
నచటి నోలంబవాడిలో నధిపునాస.

3

కుంతలంబను విషయాన గుదురుకొన్న  
మాసివాడిపాంతంబును మహిపునాజ్ఞ  
మండలేశ్వర కుప్పదేవుండు నేలు  
చక్కవ రి సామంతుడై సాకఁ బ్రజల.

4

విష్ణువర్ధన బిరుదాంక వీరవరుఁడు  
బిట్టిదేవు డాతని సుతుఁడట్టివాఁడె  
హొయసలేశ్వర నరసింహ యుర్వివిభుఁడు  
నితని సామంతుఁడగుచును నేలుచుండు.

5

పదునొకేండ్లు కర్నాటపు వసుధనేలి  
సోమ జగదేకమల్లుఁడు జొచ్చె దివికి  
నంత నూర్మడి తైలపాఖ్య జనవిభుఁడు  
నందె సింహాసనంబు కళ్యాణపురిని.

6

## తైలపదేవుడు III. 1149 - 1162.

ధరణిఁ బాలించుచుండఁగఁ దైలపుండు  
 ననుమకొండ సామంతుడైనట్టిరాజు  
 దుర్జయాన్వయ పోల్గులుఁడు దోర్బలమున  
 నితనినోర్చి స్వతంత్రుడై యేరిసాగె  
 కొరవిదేశంబునందు నకుంతితముగ.

1

తైలపన్యపాలు బలహీనతను నెఱింగి  
 యంతవరకును వనవాసి యధిపుడైన  
 కాలచుర్యన్యపాలుఁడు ఘనుఁడుబిజ్జ  
 నాఖ్య సామంతుఁడి రాజ్య మాక్రమించె  
 వీఁకఁ గళ్యాణిపురమున వెలయఁ బ్రతిభ.

2

తైలపభూమీశుండిటు  
 బాలించెను కన్నడంబు బ్రభ క్షీణింపన్  
 దాలిమి పదమూడేండ్లిల  
 గాలము సన్నిహితమైన గతుడైపోయెన్.

3

\*

\*

\*

## కాలచుర్యబిజ్జలుఁడు

బిజ్జలుఁడు దేశపాలన వీక సలుప  
 వీరశైవమతంబభివృద్ధియయ్యె  
 మిండ జంగాలఁ బోషించుచుండ మంత్ర  
 బసవన, నృపాలుఁడాతని వదలివైవ  
 వీరశైవులు చంపిరి బిజ్జలాఖ్యు.

1

శివుడొకడె దేవుడతనిఁ బూజించవలయు

లింగరూపంబునుంచి కోరికల నొంద

శివునిభక్తులు పైతము శివసమాను

లన్యులెల్లరు హినులటందు వీరు.

2

వీరశైవమతం బభివృద్ధికొరకు

దేశికపిత వెలసె జాను తెనుఁగు నందు

పండితారాధ్య చరిత బస్వస పురాణ

ములు పృథానములగు నాంధ్రభూమిలోన

రగడలాదిగ వెలసె కర్నాటభాష.

3

శ్రీపతియు పండితారాధ్య చెన్నబసవ

బసవలింగాఖ్యు లీ మతవ్యాప్తిపరులు

పొల్కురికి సోమనాథుఁడీ వరుసవాడె

యన్మతసహసములేని యార్యకోటి.

4

జైనసమయులతో వీరశైవులెల్లఁ

ఘోరముగఁబోరి, జరపి సంహారకాండ

నగరు కల్యాణి పాడగు నటులజేసి

రట్టి వీరవిహారము లడఁగినంత.

5

\* \* \*

### జగదేకమల్ల III. 1163 - 1184.

ఇంతవరలేలుచుండి సామంతపదవి

తైలపుఁడు, బిజ్జనయుగూడ ధరణిబాయ

సంత జగదేకమల్ల నామాంక చలికి

రాణానొప్పెను గళ్యాణిరాజ్యమందు.

1

తంత్రమునెఱింగి యపుడు స్వతంత్రుడగుచు  
ధీరతఁ బ్రతాపచక్రవర్తి యనఁబరగి  
పాలనముజేసి కర్నాటి నేల నంత  
నిరువదొక్కెండ్లు తనదగు మురువుజూపి.

2

శూరకులమనదగ్గ శిలారవంశ  
సోవిదేవాఖ్య సామంత భూవిభుండు  
నితని సామంతుడగుచు నున్నతి జెలంగి  
యేలుచుండును మహి నెలమేలునాడు.

3

మల్లపురిలో తటాకనిర్మాణమునకు  
గొంత భూమినొసంగెను గోర్కెమీర  
దండనాయక దుగిమయ్య ధాత్రినేలు  
చుండు త్రైలోక్యమల్ల విభుండు వీర,

4

కోగలి, కదంబరిగె, చిల్లకుండి రెండు  
వేలుబాలించు సామంత వీరపాండుఁ  
డచటి విష్ణాలయమునకు నధిక భక్తి  
భూమినొసంగెను బాగలిన్ భూపునాజ్ఞ.

5

అంత జగదేక మల్లుండియవనిఁ బాయ  
వీరఁ గళ్యాణి రాజ్యంబు సాకుకొరకు  
వీరసోమేశ్వర చలుక్యశూరవర్చుఁ  
డపుడు సింహాసనం బెక్కె హర్షమునను.

# త్రిభువనమల్ల వీరసోమేశ్వర IV. 1184 - 1192.

అంత నాల్గవ సోమేశ్వరాఖ్యచలికి  
విభుడు కళ్యాణిబాలించె విభవమొప్పు  
వీర సోమేశ్వరుండను పేరుదాల్చి  
వత్సరములెన్నిదికిమించి వసుధపైన.

1

నావిడిగె గ్రామపన్నులు భూవరుండు  
భక్తి నొసగె స్వయంభు దేవరకు నిచ్చు  
ధర్మపురి తటాకమునకు దానమిచ్చె  
గొన్నిభూముల, బన్నుల నన్నివదలి  
తేజిమయ్య సేనాధిపతియు ముదంబు  
జెంది, నృపుండట బాలనఁ జేయుచుండ.

2

గోవగేయ నామకోటలో వసియించి  
రాజ్యమేలె నితడు రాణమెరయ  
ప్రభుడు దాల్చినపుడు త్రిభువనమల్లాఖ్య  
బిరుద మొకటి తనకుఁ బ్రీతి గొలుప.

3

భోగదేవాఖ్య చోళుడు భూవిభుండు  
పొలనము సేయు పెంజేరు ప్రాంతమందు  
చక్కవర్తి సామంతుడై చాకచక్య  
మలరంగఁ బ్రజలెల్ల వారభినుతింప.

4

సిందవంశీకుడును మహామండలేశుఁ  
డైన యచి దేవరస పృథునాజ్ఞబొంది  
కాల కాలేశ్వరునకును గ్రామమందు  
భక్తి నొసగెను వరిపంటబండు పొలము.

5

వీర సోమేశ్వరునిఁగెల్చి వీరకనంత  
 నాక్రమించి కళ్యాణి దోర్విక్రమమున  
 దేవగిరిరాజ్య జైతుగి భూవరుండు  
 పాలనము సేయఁదొడఁగెను ప్రతిభఁజూపి  
 హౌయసలేశ్వరుఁడొక కొంత నుర్విగొనఁగ.

6

చలికి కులులు సామంతులై సంచరించి  
 రంత గుజరాతు మున్నగు పొంతములను  
 వారి చరితలన్నియుఁ గూర్చి వశముగాదు  
 కాలగర్భానఁ గలిసిన కారణమున.

7

\*

\*

\*

## వేములవాడ చలికివంశము. అరికేసరి II. 1008 - 1050.

వినయాదిత్య నృపాలుని  
 తనయుండరికేసరికిని ధర నరసింహుం  
 డు నృపతి, రాజాదిత్యుం  
 డను వాఁ డాతనికిఁ గల్గె యశముం బొందన్.

1

అరికేసరి నాముఁడు భూ  
 వరు విజయాదిత్య చలికి పనుపున వేంగీ  
 శ్వరుని పయి దాడి సలిపియు  
 దురమున నాతనిఁ జయించె దోర్బలమొప్పన్.

2

జనియించెను రాజాది  
 త్యున కంతట యుద్ధమల్లఁ డూర్జితుఁడగు నా  
 జనపాలోత్తమునికిఁ గ  
 లెను నరసింహ నరవరుఁడు గీర్తివహింపన్.

3

అతని కరికేసరీ నామ సుతుఁడుగల్గి  
పాలనముజేసె వేములవాడలోన  
భూరి విక్రమనే తత్త్రిభువనమల్ల  
విక్రమాదిత్య సామంత విభుఁడనంగ  
నలరి విజ్జనరక్షించి, ఖ్యాతినొందె.

4

నరసింహుండు కదంబుల  
నరి నైన్దము ఘోరరాళి నడచి యశంబున్  
ధరఁగొనియె నండు వానికి  
సరియని కీర్తిని వహించె హైపాలుండున్.

5

అతిథి యభ్యాగతుల సత్రమలరఁ జేయ  
నచట పానీయశాలయు నమరఁజేయ  
దేవతాపూజ కొరకును దిట్టపరచి  
నూతనిమిది నివర్తనాల్, మేటిభూమి  
యొసఁగె వేములవాడ నీ యుర్వివిభుఁడు.

6

\*

\*

\*

### ము గి ం పు.

వివిధమత సంస్కృతులుగల్గి, వేదవిద్య  
విగ్రహారాధనము లభివృద్ధియయ్యె  
సంస్కృతాంధ్ర కర్నాటభాషలుఁ జెలంగ  
నిలను బశ్చిమ చాలుక్యు లేలునపుడు.

1

అంగరంగ భోగములఁ జెలంగఁజేయ  
దీపము లఖండముగ వెల్లఁ దేవళముల  
ప్రజలు, స్పృహతులు, భృత్యులు, భక్తవరులు  
ధనము భూముల నిత్తురీ ధాత్రియందు.

2



శైవమరములు, విద్యార్థినంథ లెన్నొ  
యెల్లచోట్ల, తటాకముల్ వెల్లివిరిసె  
కఱవెఱుంగక పృజలు సుఖంబునొంద  
రణములనివార్యమైనను రాజులకును.

\*

\*

\*

## ఆ దే య ము.

ఆరువది రెండవ సంవ  
త్సరప్రాయపు రచనమిద్ది తజ్జులుదీనన్  
నెరసులు గల్గిన దిద్దియు  
సరిజేసి పరింప మిగుల సంతసపడెదన్.

కొత్త భావయ్య చౌదరి,

10-1-1959.

\*

\*

## స్థల సాంకేతికములు.

అంగ = బెంగాలు దేశము.

అలూప

కర్నాటము = కన్నడదేశము.

కమ్మరాష్ట్రము = కృష్ణకు దక్షిణోత్తరములందలిది.

కమ్మనాడు = గుంటూరు జిల్లాలోనిది.

కలింగ = ఉత్తరాంధ్రదేశము.

నరసంథల :

నరసంథలగొ = బీజపూరు జిల్లాలోనిది.

ధర్మశాలి = ఒరంగల్లు ప్రాంతము.

సరిసల = అయోధ్యదేశము.

సరిసల = నేటికేరళమే. (మలబారు)

అతిథికణము = పశ్చిమ సముద్రము

నచ = ప్రక్కజిల్లా.

గోదావరిజిల్లాలోనిది.

బీజపూరుజిల్లాలోనిది.

ను

యెంగవాడి = మైసూరు

లోనిది.

సూర్యర = గుజరా

చిల్లరుండి = బీజపూరుల

చోళ = దక్షిణదేశ ఒరంగ

ప్రాంతము

టెంకణము = అనంతపూరు

ప్రాంతము.

రద్దవాడి 1000 = బీజపూరులోనిది.

దేవరాష్ట్రము = శ్రీకాకుళము జిల్లా

యలమంచిలి ప్రాంతం.

దేవగిరి =

నలవాడి లేక నరవాడి = కర్నూలు

లోనిది.

నోలంబవాడు = 32 వేలు = మైసూరు  
లోనిది.

పలనాడు = గురజాల, మాచెర్ల  
ప్రాంతం.

పాండ్య = దక్షిణ మధురప్రాంతం.

పురిగరి-300 = బీజపూరులోనిది.

పాకనాడు = కడపజిల్లాలోనిది.

బాణరాష్ట్రము = నెల్లూరులోనిది.  
పెన్ననది చుట్టు గలిది.

మగధ =

మద్రక =

మరాట = మహారాష్ట్రము.

మాళ్య = ఉజ్జయిని ప్రాంతము.

మూషిక =

మార్క = మూర్ఖులుపాలించినది.

యెలమేలునాడు = బీజపూరులోనిది.

రట్టపాడి 7½ లక్ష = రాష్ట్రకూటరా  
జ్యము తర్వాత చాలుక్యులది.

రేనాడు = కడప జిల్లాలోనిది.

లాట = గుజరాతి.

వేంగి = మధ్యాంధ్రదేశము.

వైజయంతి = మైసూరులోనిది.

వట్టూర :

వాకాటక = వాకాటకులుపాలించినది.

వనవాసి = మైసూరులోనిది.

సబ్బిసాయిరము = కరీం నగర  
ప్రాంతం.

సిందవాడి = బీజపూరులోనిది.

హిరణ్యరాష్ట్రము = నెల్లూరుజిల్లా  
లోనిది. అత్తకూరుతాలూకా ప్రాంతం.

హాయిసలరాజ్యము = మైసూరులోనిది



